

స్వయంపాకం

ఆఫీసులోనుంచి కోటయ్య అడుగు బయటపెట్టగానే త్రాం వెళ్లిపోయింది. అకస్మాత్తుగా అతనికి తట్టింది—“పొద్దున్నే చాకలిపేటనుంచి బయల్దేరి మెలాపూర్ చేరి సాయంకాలము పూట షెడ్ కి చేరుకునే త్రాంకి తనకి భేదం ఏముంది ?”

కోటయ్య ఆ ఆఫీసులో పాతిక రూపాయల మీద వనిచేస్తున్నాడు. బ్రహ్మచారి అవటంవల్లా, ఇంద్రియాలను జయించిన వాడు అవటంవల్లా, అందులోనే ముడుచుకొనిబతుకుతున్నాడు. రెండు పూటలు భోజనం చేస్తాడు. ఆఫీసులో అంకెలు కూడ తాడు. రాత్రిళ్ళు హాయిగా నిద్రపోతాడు. ఇంతకంటే ఏం చెయ్యాలని కానీ ఇది మాత్రం ఎందుకు చెయ్యాలనికానీ అతనికి ఎన్నడూ తట్టలేదు. కాని నాలుగు రోజుల్నించీ మాత్రం అతని మనస్సు సరిగ్గా వుంటుందేదు. ఊరికే ఆరాటపడుతుంది. ఎందుకో గింజుకుంటుంది! మొన్న భోజనం చేసి బయటకు వచ్చేటప్పటికి, అనవసరంగా సిగరెట్ తాగబుద్ధయింది. నిన్న ఆఫీసుకి వెళ్ళేటప్పుడు ఒక పడుచు ఎదురైతే, అనవసరంగా వొళ్ళు జలదరించింది. పైగా నిన్నటి రాత్రి నిద్రపట్టలేదు. తన గదంతా బూజు పట్టిందనీ, మంచినీళ్ళు తాగటానికి కూజా లేదనీ, నిన్న రాత్రే కోటయ్యకు తెలిసింది. ఈ తెలియటాలు అతని మనస్సుని చీకాకు పరిచాయి. తన పాత ప్రపంచం బెత్తికలు బెత్తికలుగా వూడిపోతున్నట్లూ, తనకు అర్థంకాని వూబిలోకి అడుగుడుగు చొప్పున దిగిపోతున్నట్లూ బాధ

పడ్డాడు. ఇప్పు డీ ప్రశ్నతో మరీ తికమకపడ్డాడు. “పొద్దున్నే చాకలిపేటనుంచి....”

పక్కనున్న కొట్లో ద్రాక్షగుత్తులు వేలాడుతున్నాయి. యాంగో యిండియను చెట్లపటాలు పట్టుకొని సముద్ర తీరానికి పిక్కారు వెళ్తున్నారు. పాకీవాళ్ళిద్దరు రోడ్డుగాగుచేస్తూ సరసా లాడుకుంటున్నారు. ఒక యువతి కిటికీలోనుంచి దారేపోయ్యే వాళ్ళని నూచి గుటకలు మింగుతుంది. ఆ యింటిమీద పావు రాళ్ళు గుంయి గుంయి మంటున్నాయి. కాఫీహోటల్లోనుంచి జనం కాఫీతాగి కిలీలు నవుల్తూ సిగరెట్లు వూత్తూ బయటికి వస్తున్నారు.

ప్రపంచం యింత సందడిగా కొటయ్యకు ఇదివరకెప్పుడూ కనిపించలేదు. అతనికి సందడి గిట్టదు. ఆఫీసులోని కలాల బరబర తప్ప మరే మోతా సహించలేడు. మిగిలిన మోత లకు నరాలు సల్లిస్తాయి. అందుకని సందుగొండుల్లోనుంచి ఇంటికి పోవటానికి ప్రయత్నించాడు. బయటి ప్రపంచాన్నంతా మరిచిపోయి ఆలోచించుకోవటం, నూతనానుభవం అవటం వల్ల ఉత్సాహం కలిగింది. శరీరం వేడెక్కింది.

పుల్లయ్యకి కలిగిన అనుభవంలో ఆనందంలో వీసమైనా తన కెందుక్కలగదు? పుల్లయ్య తనకంటే ఏవిధంగా నొప్పనాడు? చదువుకొనే రోజుల్లో అతనికంటే తనకే ఎక్కువ మారుక లొచ్చేవి. మాస్టర్లంతా తనమీదే ఎక్కువ అభిమానంగా వుండేవాళ్ళు. పుల్లయ్య అపట్నుంచీ ఆకతాయే! కొత్త కొమ్మచ్చులమీదా చర్బొప్పాయి గుళ్ళమీదాతప్ప, చదువు మీద ధ్యాసే వుండేదికాదు. జీవితంలోమాత్రం? తానేదో

కొద్దోగొప్పో సంపాదిస్తున్నాడా? పుల్లయ్య కదీలేదుగనా!
ఇంకా అతని బుర్రలో కోతిగొమ్మచ్చులూ, చర్బొప్పాయి
గుళ్ళే తిరుగుతూవుండే! కాని, అతని అనుభవాలు....!

ఒకరాత్రి పుల్లయ్య రైల్వో ప్రయాణం చేస్తున్నాడు.
గుంటూర్లో భార్యాభర్తలిద్దరు అతని పెట్టెలో ఎక్కారు. కొంచెం
సేపయింతరువాత పుల్లయ్య నిద్రపోయాడు. కాని సుందూరు
సేషన్ వచ్చేటప్పటికి ఎవ్వరో అరికాలు గీకారు. పుల్లయ్య
ఉలిక్కిపడి లేచి చూసేటప్పటికి పక్కనే కూర్చున్న ఆ పిల్ల
చిరునవ్వు నవ్వింది. ఆమెభర్త గుర్రుపెట్టి నిద్రపోతున్నాడు.
ఇంక ఆ పెట్టెలో మరో పిట్టలేదు.

మరొకరోజు పుల్లయ్య ట్రాంలో ప్రయాణం చేస్తున్నాడు.
సుందరాంగి ఒకతె ట్రాం యెక్కింది. సరాసరివొచ్చి చెయ్యూ
చెయ్యూ రాసుకొనేటట్లు అతని దగ్గర కూర్చుంది. ఆ ట్రాంలో
చాలామంది వున్నారు! కాని ఆ పడుచు లెక్కచెయ్యలేదు.
పుల్లయ్య తొడని నెమ్మదిగా, కమ్మగా గిల్లటం మొదలుపెట్టింది.
పుల్లయ్య ఆమె కోమల కరపల్లవాన్ని జాలిగా నిమిరాడు!
ఇద్దరి చూపులూ కలిసినయి. ఆమె ట్రాం దిగేచోటే అతనూ
దిగాడ.

ఇంకొకరోజు పుల్లయ్య మరొక యువతిని పెళ్ళిలో కలుసు
కున్నాడు. వధూవరులు తండ్రిగారు పోసుకుంటావుంటే ఆ
యువతి రెప్పవెయ్యకుండా పుల్లయ్యని చూస్తూ కూర్చుంది.
అతడూ చూశాడు. ఆమె వెంటనే రెప్పవేసింది. అతడేదో
పని వున్నట్లు లేచి, బయటకు వెళ్ళాడు. రెండు నిమిషాల్లో
ఆ యువతికూడా బయటేదో పని కలిగింది.

ఇలాంటి అనుభవాలు తన కెందుక్కలగవు? తానెన్నిసార్లు
రై లెక్కుతున్నాడు? ఎన్నిసార్లు నిద్రపోతున్నాడు? ఎన్ని
ట్రాము లెక్కుతున్నాడు? ఎన్ని దిగుతున్నాడు? ఎన్ని పెళ్ళి
శ్శకు వెళ్ళుతున్నాడు? పని వున్నట్లు ఎన్నిసార్లు బయటికి వెళ్ళు
తున్నాడు? ఆ సుందరాంగి అరికాలు గీక్కపోతే పోయింది,
జట్టన్నా పీకదే! మెత్తగా కమ్మగా గిల్లకపోతే గిల్లకపో
యింది, తొడపాశమన్నా పెట్టదే! తాను చూడగానే రెప్ప
వెయ్యకపోతేపోయింది, రెప్పవెయ్యకుండానన్నా చూడదే!

ఇలా ఆలోచించుకుంటూ, ఒక్కసారి తన జీవితాన్నంతా
జాపకం తెచ్చుకున్నాడు కోటయ్య. తనకంటే యమధర్మ
రాజునిమోసే దున్నపోతే నయం అనుకున్నాడు. మానవుడికి
ధైర్యంవుండాలి, ఉత్సాహం వుండాలి. అప్పుడుగాని ప్రపంచం
లోని అందాలు అతని అనుభవంలోకిరావుఅని తేల్చుకున్నాడు.
తానెందుకు పూనుకోగూడదు? శరీరం విదిలించుకున్నాడు.
చల్లగాల్ని లోపలికి పీల్చుకున్నాడు. స్థయిర్యంతో, ఆత్మవిశ్వా
సంతో యోమువిరుచుకొని నూతనరాజ్యాలకోసం వెతికే
యోధుడికి మల్లె అటూయిటూ చూశాడు.

దగ్గరో శశిరేఖ ఇల్లు కనిపించింది. శశిరేఖ ఆ పట్టణంలో
పెద్ద స్థారు. కోటయ్య ఆమెని ఎప్పుడూ చూడకపోయినా, ఒకటి
రెండుసార్లు వాల్ పోస్టరుమీద ఆమె బొమ్మనిచూశాడు. ఏదో
రోగంతో భాధపడుతున్నట్లుకనపడేచూపులూ, ఎక్కిరిస్తున్నట్లు
పైకి తిరిగి ముక్కు, బాలింతరాలిదవడలూ... ఆమెనుచూస్తే
అతనికేదో జాలికలిగేది. నెమ్మదిగా ఆమె యింటిదగ్గరకు
వెళ్ళాడు. ఇంటిముందు కారునిలబడివుంది. ఆ కారు అతనికి

ప్ర యం పా కం

చాలా అందంగా కనిపించింది. ఆమె యింటిముందున్న పూల తోటనిచూస్తే ఆహ్లాదం కలిగింది. బయటకారునీ, తోటలోని పూలమొక్కలీ, ఇంటినీ చూచి, ఇంటిలోని శశి రేఖని పూహించుకుంటే అతనికి వుత్సాహం, ఆనందం, పరవశత్వం కలిగాయి. ఇప్పుడు డాక్టారు ఏం చేస్తుంటుంది? స్టారింట్లో స్టారుంది. స్టారుతోటలో మొక్కలున్నాయి. ముందు కారుంది. కాని గడపలో వొకడు కూర్చోనివున్నాడు. కోటయ్య ధైర్యంచేసి అతన్ని అడిగాడు,

“ఎవ్వరిదీ యిల్లు?”

అతడు చెప్పాడు.

“ఏం చేస్తూవుంది?”

“డ్రెస్ చేసుకొంటూవుంది”

కోటయ్య కళ్ళుమూసుకొని ఒక్కక్షణం ఆ దృశ్యాన్ని హృదయఫలకంమీద చిత్రించుకొని, చిరునవ్వు తృప్తిగా నవ్వు కొని అడిగాడు.

“ఎక్కడికి వెళ్తూవుంది?”

“సినిమా?”

“ఏ సినిమా?”

అతడు చెప్పాడు.

అకస్మాత్తుగా కోటయ్యకొక వుషాయం తట్టింది. తట్టితట్టడంతోనే ఆరాటం హెచ్చింది. బుర్రంతా చదలపుట్టలా గులగులమంది. ఆచరణలో పెట్టవలసిందే! మనో ధైర్యంతో సాధించవలసిందే! ప్రతి జీవీకీ ప్రపంచంలో సుఖపడే అవ

కాశంవస్తుంది. దాన్ని విని రేమూగించుకోవాలి. ఏమో ఏక్షణంలో
అదృష్టం గిర్రున మళ్ళుతుందో ఎవ్వరు చెప్పగలరు?

కోటయ్య యిక వెనకాముందు ఆలోచించలేదు. ఒకమహా
కార్యం సాధించ దలచినప్పుడు గుంజాటనం పనికిరాదు. వెంటనే
బయల్దేరి ఆ సినిమా హాలు దగ్గరకు వెళ్ళాడు. హాలుముందు
జనం తొక్కుకు చస్తున్నారు. ఏ క్లాసు టికెట్లూ అందటం
లేదు. అప్పుడప్పుడూ పోలీసువాళ్ళు గూడా చెయ్యి చేసుకో
వలసి వస్తువుంది. అంతా తనకు అనుకూలంగానే వుంది!
ఇక మసోబలమే కొరవ!

అనుకున్నాడేగాని, ఆ స్టారుకారొచ్చి ఆ గేటప్పటికి కోటయ్య
గుండెలు దడదడ కొట్టుకున్నయ్య. రక్తం చేతిగోళ్ళల్లోకి ప్రవ
హించింది. ముక్కుల్లోనుంచి వెచ్చటిపొగ రావడం ప్రారంభం
చింది. ఆ అవస్థలోనే కారులో ఆ స్టారు తప్ప మరెవ్వరూ
లేరని తేలుసుకొనేప్పటికి మళ్ళా ఆశ కలిగి మనస్సుని చిక్క
బట్టుకోటానికి ప్రయత్నించాడు.

శశిరేఖ కారుదిగి, అటూ యిటూ చూస్తూ నిలబడింది.
ఆమెను చూచి దారిచ్చింది జనం. ఆమె వెంటనే వెళ్ళాడు
కోటయ్య. కాని లోపల టికెట్లెచ్చే కిటికీ దగ్గర జనం విరగబడి
గుంపులుపడి తొక్కుకుంటున్నారు. భారతదేశంలోని ఛండాల
మంతా అక్కడే కేంద్రీకరించినట్లుంది. ఆమెముఖంమీద
చీకాకు రేఖలుకనిపించినయి. టికెట్లు తెచ్చిచ్చే పుణ్యమూర్తుల
కోసం వెతికింది. కోటయ్య గ్రహించాడు. అదే సమయం అను
కున్నాడు. ధైర్యమే శ్రీమహాలక్ష్మీ అనుకున్నాడు. అవ
కాశాన్ని జారవిడువగూడ దనుకున్నాడు. భుజస్పందనం చేసి,

ఆమె దగ్గరకు వెళ్ళి వూపిరిబిగబట్టాడు. ఆమె జనం మీదనుంచి టిక్కెట్లన్నీ కిటికీలోకి చూస్తూంది.

కోటయ్య గొంతు సవరించుకొని, మర్యాదగా, నాజూగా పలకరిద్దామనుకున్నాడు. కంఠం వశంకాలేదు. ఏదో గొణి గాడు—సణిగాడు. ఆమె అతనివై పుచూచి, “టిక్కెట్లు తెచ్చి పెడతానా?” అని అడిగింది.

అతనికి అపరిమితానందం కలిగింది. దప్పికతో ఎండుకు పోయిన గొంతులో అమృతధారలు పడినట్లుంది. దురదపుట్టిన చోట పెరిగినగోళ్ళతో గోకున్నట్లుంది. పెరిగిన గడ్డం గీకున్నట్లుంది.

“ఓ!” అన్నాడు.

ఆమె పర్సులోనుంచి డబ్బులు తీసి అతని చేతిలో పెట్టింది. అతడు మొదట వేసుకున్న ప్లాను ప్రకారం డబ్బు తీసుకోదలచలేదు. కాని తీసుకున్నాడు. ఎంత మారదామనుకున్నా గుమాస్తాయేగద!

డబ్బు గుప్పెట్లో పెట్టుకొని ఒక్క విసుర్తో కిటికీ దగ్గరకు వెళ్ళటానికి ప్రయత్నించాడు. హిట్లరు పిన్సర్ ఉద్యమాన్ని అవలంబించాడు. కాని, లాభం లేకపోయింది. క్షణంలో మళ్ళీ యధాస్థానానికే వచ్చాడు. ఉక్రోశం వచ్చింది. శశి రేఖ తన్ను గమనిస్తూ వుందని గ్రహించాడు. నెయ్యేనుగుల బలంతో, తొమ్మిదివందల తొంభై తొమ్మిదిసింహాలధైర్యంతో కళ్ళుమూసుకొని జనంలోపడ్డాడు కోటయ్య. ఒకడు బూట్లు కాళ్ళతో అతని కాళ్ళని నలగదొక్కాడు. ఒక లావాటివాడు భుజంతో ఒక తాపు తాపాడు. మరొకడు చొక్కాపట్టు

కొని వెనక్కి గుంజాడు. ఇంకొకడు బూతులుకూసి గడ్డం పట్టుకొని వెనక్కు నెట్టాడు. ఇవన్నీ తప్పించుకొని పూర్తి నై తికబలంమీద సహాయ నిరాకరణచేసి, కిటికీదగ్గరకు చేరు కున్నాడు కోటయ్య. టిక్కెట్టు తీసుకున్నాడు. టిక్కెట్టూ, చిల్ల రడబ్బులూ గుప్పెట్లో పెట్టుకొని ఆ వ్యూహంలోనుంచి బయట పట్టానికి ప్రయత్నించాడు. ఒకడు ముందుకు నెట్టాడు. ఒకడు వెనక్కు నెట్టాడు. ఒకడుపక్కకు నెట్టాడు. ఏమీచెయ్య లేక అలాగే నిలబడ్డాడుకోటయ్య. ఆగుంపే అటునెట్టి యిటునెట్టి, అటు తోసి యిటుతోసి, అటుగుంజి యిటుగుంజి, బయటకు విసిరి వేసింది. అతడు రొప్పుకుంటూ వెళ్ళి శశిరేఖచేతలో టిక్కెట్టూ, చిల్ల రడబ్బులూ వుంచి, చిరునవ్వు నవ్వాడు.

ఆమె తీసుకుంది. అతన్ని ఎగాదిగా చూసింది. ఒక్కక్షణం ఆలోచించింది. కోటయ్య గ్రహించాడు. రేపు తనింటికి రమ్మని ఆహ్వానిస్తుంది—వెళ్తాడు. కృతజ్ఞత చూపుతుంది. నెమ్మదిమీద ఆ కృతజ్ఞతే ప్రేమగా మారుతుంది. ప్రేమబంధా లన్నీ యిలాగే ఏర్పడ్డాయనీ, యిలాగే బిగిశాయనీ అతడు చిన్నప్పడు చదువుకోలా?

ఆమె కోటయ్య చెయ్యిపట్టుకుంది. అరచేతిలో ఏదో వుంచింది. గబగబా వెళ్ళిపోయింది. వెనక్కి వెనక్కి తిరిగి చూస్తూ వెళ్ళింది. ఆమె చెయ్యిపట్టుకునేటప్పటికే అతని ప్రాణాలు జివ్వున లాగాయి. ఏంజరుగుతున్నదోకూడా తెలుసు కోలేక పోయాడు. వుడుకు తగ్గింతరవాత చూసుకోగాచేతిలో చిల్ల రడబ్బులు — టిక్కెట్టుపోగా మిగిలిన చిల్ల రడబ్బులు— ఎంతపనిచేసింది!! తన్నుగురించి ఏమనుకుంది? తా నెవరనుకుంది?

టిక్కెలు తెచ్చి పెట్టినందుకు ఈ సారితోషికం ఇచ్చిపోతుందా?
 “హా!”

అవమానం అతని శరీరం కుతకుత ఉడికింది. ఆవేశంతో వెర్రెక్కింది. శశి రేఖని పట్టుకొని, ఆమె కట్టుకున్న తెల్లని చీరెమీద సిరాబుడ్డి వొలక పోయ బుద్ధి బుద్ధి పాడర్ రాసు కున్న మొహానికి బలవంతంగా పేడపూస్తే ఏమవుతుంది? కోటయ్యలో అరంకాని గింగిర్లు బయల్దేరాయి. ఈ ప్రపంచ మంతా నిర్ఘాంతపడి చూసే పనేదో చెయ్యా లనిపించింది. పక్కన బురదలో పొర్లాడే పందిని లేపి పంపి దానిస్థానే తాను పొర్లాడితే! హాటుకి అతికించిన సినిమాబొమ్మని సరిగ్గామధ్యకు చించితే! తన బట్టల్ని బదాబదలుగా చించుకొని, ఆ జనం మధ్య నిలబడి శరభశరభో అని పరవళ్ళు తొక్కితే! వారందరి మొహానా వరసగా తుపుకు తుపుకున పూస్తే!

కాని యివేమీ చెయ్యలేదు. తనలోతాను నవ్వుకున్నాడు. నెమ్మదిగా యింటికి వెళ్ళాడు. గదిలో ప్రవేశించిదిపం వెలిగించి నెమ్మదిగా పక్కమీద కూర్చున్నాడు. తల నాదుగా వుంది. అంతా గందరగోళంగా అయోమయంగావుంది. కానిహృదయం లోని ఒకపొరలో సంతోషం, ఆశా, తృప్తికలిగాయి. చేతిలోని చిల్ల రడబ్బులు ఎగరవేస్తూ ఈలవేస్తూ కూర్చున్నాడు. చెంబుతోనీళ్ళు పెట్టటానికి వచ్చిన దాసీ గోవిందమ్మ అతని వైఖరిచూచి గుమ్మంలోనే నిలబడిపోయింది. కోటయ్య గోవిందమ్మను చూశాడు. ఆమె జుట్టు రేగింది. ముంగురులు మొహాంమీద చిందరవందరగా పడివున్నయ్. చెంపలనిండా మసి—చీర పైకి ఎగకట్టింది. పమిట వీవుమీదనుంచితీసిబొడ్డో

దోషింది. ఆవిగ్రహం అతని హృదయానికి శాంతినిచ్చింది.
 ఆపేక్షగా చూశాడు. చేతిలోని చిల్లర డబ్బులు—శశిరేఖ
 యిచ్చిన డబ్బులు—టిక్కెట్టుపోగా మిగిలిన డబ్బులు—గులగుల
 మన్నయ్. నలిపిముద్దగా చేసి మింగేద్దామన్నట్లు మంచంమీద
 నుంచిలేచాడు. గోవిందమ్మ సిగ్గుపడకుండా గది ప్రవేశించింది.
 అతడు ఒకడుగు ముందుకువేశాడు. గోవిందమ్మ నీళ్ళచెంబు
 మంచం తలదగ్గరపెట్టి చిరునవ్వు నవ్వింది.

